

L-Arcisqof iżur iċ-Ċentru Iżlamiku f'Kordin

minn John Pisani

L-Arcisqof ta' Malta, Monsinjur Paul Cremona O.P. għamel żjara fiċ-Ċentru Iżlamiku u l-Moskea f'Kordin liema żjara giet imfissra bhala waħda li turi solidarjetà bejn żewġ reliġjonijiet.

Mal-wasla tiegħu f'Kordin, l-Arcisqof gie milqugh mill-Imam Mohammed El Sadi u d-Direttur taċ-Ċentru Wagdi Nashnosh. L-Arcisqof iddaħħal fil-Moskea fejn anke għamel talba flimkien mal-Imam quddiem il-Kabaa.

Wara huwa tiehed idur l-iskola Mariam al Batool. Mons. Cremona ddawwar mill-Kap ta' l-iskola, Maria Camilleri. Hija spjegat lill-Arcisqof li l-Komunità Iżlamika f'Malta hija waħda mill-akbar komunitajiet u għalhekk inhasset il-htieġa li jkun hawn skola għat-tfal minhabba li l-Iskejjel ta' l-Istat ma jgħallmux ir-reliġjon Iżlamika. Hija qalet li hi personali hija Kattolika, iżda tħoss li l-involviment tagħha fil-komunità



Mons Arcisqof Paul Cremona milqugh mill-Imam Mohammed El Sadi fil-Moskea f'Kordin

Iżlamika kompliet issaħħaħ ir-religjon tagħha għax kullhadd huwa fol-għien f'Alla.

F'din l-iskola jattendu madwar 180 student minn Kindergarten għal Sekondarja

Mons. Isqof Nikol Cauchi jagħlaq 79 sena

Jirraporta minn Ghawdex: Charles Spiteri

Il-Moviment Pro Sanctitate f'Ghawdex bhas-snin l-imghod-dija organizza Jum l-Isqof Nikol G. Cauchi, din is-sena fl-okkażjoni tad-79 mit-twelid tiegħu.

Bhala att ta' rikonoxxenza lejn il-hidma ta' Mons. Isqof Cauchi, nhar il-Hadd 2 ta' Marzu, fis-7.00 ta' fligħaxija, fil-Knisja tar-Ragħaj it-Tajjeb, fir-Rabat, Ghawdex, Mons. Isqof Cauchi mexxa quddiesha konċelebrata flimkien ma' Mons. Isqof Mario Grech u għadd kbir ta' Saċerdoti tad-Djoċesi.

Mons. Isqof Cauchi radd f'haq lill-Mulej għal dak kollu li għamel miegħu tul dawk is-snin kollha. Im-bagħad għadda biex irringrazzja lill dawk kollha li f'dik l-okkażjoni tawh l-awguri tagħhom kif ukoll lill dawk li għenuh tul dawn is-snin kollha. Kelmtejn oħra saru mill-Isqof Mons. Mario Grech fejn



Waqt il-qari ta' l-ewwel lezzjoni mill-Assistenti Superjura Generali tas-Socjeta' tal-M.U.S.E.U.M Pauline Grech.



Mons Isqof Nikol Cauchi waqt id-diskors tiegħu ta' l-okkażjoni

awguralu aktar snin ta' hidma fid-Djoċesi.

L-ewwel lezzjoni inqat mill-Assistenti Superjura Generali tas-Socjeta' tal-M.U.S.E.U.M, Pauline Grech, waqt li Tarcisio Gauci, membru anzjan u attiv tal-Legġun ta' Marija, qara t-tieni lezzjoni. L-evangelju nqara mill-Vigarju Generali tad-Djoċesi, Mons. Arcidjaku Giovanni Bosco Gauci. It-talba tal-fidili nqrat minn oħt Mons. Isqof Cauchi, Terezina Cauchi. Waqt li l-offerti tal-quddiesha ttelegħu mill-pubbliku miġbur bi hgaru fil-Knisja tar-Ragħaj it-Tajjeb.

Wara, fis-sala taċ-Ċentru Pastoral, fost ċapċip ta' dawk prezenti, Mons. Isqof Cauchi qasam kejk ta' l-okkażjoni.

Mons. Isqof Cauchi xtaq jehu din l-okkażjoni sabiex, permezz ta' *The Maltese Herald*, jbgħat it-tislijiet tiegħu lill-Ghawdexin u l-Maltin ta' l-Awstralja u jwegħdhom it-talb tiegħu ta' kuljum.



Mons Isqof Cauchi jwassal it-tislijiet tiegħu permezz tal-korrispondent f'Ghawdex Charles Spiteri



Uħud mis-saċerdoti li kkonċelebraw fil-quddiesha